

ತಿಸ್ರಾ ವರ್ಸಾಕ್

ಪಯ್ಲೆಂ ವಾಚಪ್

ಹಾಂವ್ ಆನಿಕ್ಯೊ ಉಲಯ್ ಜಾಲ್ಯಾರ್ ಮ್ಹಜ್ಯಾ ಸರ್ವೆಸ್ಪರಾಕ್ ರಾಗ್ ಯೆಸೊ ನಾ ಮ್ಹಣ್ ಚಿಂತಾಂ ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ಉತ್ಪ. 18:20-32

ಉಪ್ರಾಂತ್ ಸರ್ವೆಸ್ಪರಾನ್ ಮ್ಹಳೆಂ: “ಸೊದೊಮ್ ಆನಿ ಗೊಮೊರಾ ವಿರೋಧ್ ಬೋಬ್ ಭೋವ್ ವ್ಹಡ್ ಜಾಲ್ಯಾ; ತಾಂಚೆಂ ಪಾತಕ್ ಖರೆಂಚ್ ಭೋವ್ ವ್ಹಡ್ ಆಸಾ. ಹಾಂವ್ ಸಕ್ಲ್ಯಾ ವಚುನ್ ತಾಂಚ್ಯೊ ಕರ್ಚೊ ಹಾಂವೆಂ ತಾಂಚೆ ವಿರೋಧ್ ಆಯ್ಕಲ್ಲೆ ಬೊಬೆಕ್ ತಾಳ್ ಪಡ್ತಾತ್ ಕಿ ನಾ ಮ್ಹಣ್ ಪಳತಲೊಂ. ಹಾಚಿ ಹಾಂವೆಂ ಖಬರ್ ಘೆಂವ್ಕ್ ಜಾಯ್.”

ತೆ ದೋಗ್ ಮನಿಸ್ ಥಂಯ್ ಥಾವ್ನ್ ಸೊದೊಮಾಚೆ ವಾಟೆನ್ ಗೆಲೆ. ಪೂಣ್ ಅಬ್ರಹಾಮ್ ಸರ್ವೆಸ್ಪರಾ ಮುಕಾರ್ ಥಂಯ್ಚ್ ಉಬೊ ರಾವ್ಲೊ. ಅಬ್ರಹಾಮ್ ಸರ್ವೆಸ್ಪರಾ ಸರ್ಶಿಂ ವಚುನ್ ವಿಚಾರಿಲಾಗ್ಲೊ: “ಖೊಟ್ಯಾಂ ಸಾಂಗಾತಾ ನಿತಿವಂತಾಂಚೊಯ್ ತುಂ ನಾಸ್ ಕರ್ತಾಯ್? ಚಿಂತ್ಯಾಂ, ಶಹರಾಂತ್ ಪನ್ನಾಸ್ ನಿತಿವಂತ್ ಮನಿಸ್ ಆಸಾತ್; ತರ್ ಸಗ್ಳ್ಯಾ ಶಹರಾಚೊ ತುಂ ನಾಸ್ ಕರ್ತಲೊಯ್ ಆನಿ ತಾಂತುಂ ಆಸ್ಲಲ್ಯಾ ಪನ್ನಾಸ್ ನಿತಿವಂತ್ ಮನ್ಯಾಂಕ್ ಲಾಗುನ್ ತೆಂ ವಾಟಾಂವ್ಚೊ ನಾಂಯ್? ಅಶೆಂ ಕೆದಿಂಚ್ ಕರಿನಾಕಾ, ಕಿತ್ಯಾಕ್ ಖೊಟ್ಯಾಂ ಸಾಂಗಾತಾ ನಿತಿವಂತಾಂಕ್ ಜಿವ್ಪಿಂ ಮಾರ್ಚಾರ್, ನಿತಿವಂತಾಂಕ್ ಆನಿ ಖೊಟ್ಯಾಂಕ್ ಎಕಾಚ್ ಥರಾನ್ ಲೆಖ್ಲೆ ಪರಿಂ ಜಾತಾ. ಅಶೆಂ ಕೆದಿಂಚ್ ಕರಿನಾಕಾ! ಸಗ್ಳ್ಯಾ ಸಂಸಾರಾಚ್ಯಾ ಮುನ್ಸುಬಿದಾರಾನ್ ನಿತಿಕ್ ಪಸಂದ್ ಜಾಲ್ಲೆಂ ಕರುಂಕ್ ಜಾಯ್ ನ್ಹಯ್?” ಸರ್ವೆಸ್ಪರಾನ್ ಮ್ಹಳೆಂ: “ಸೊದೊಮ್ ಶಹರಾಂತ್ ಪನ್ನಾಸ್ ನಿತಿವಂತ್ ಮನಿಸ್ ಮ್ಹಾಕಾ ಮೆಳ್ತೆತ್ ಜಾಲ್ಯಾರ್, ತಾಂಚೆ ಖಾತಿರ್ ಸಗ್ಳೆಂ ಶಹರ್ ಹಾಂವ್ ವಾಟಾಯ್ತಲೊಂ.” ಅಬ್ರಹಾಮಾನ್ ಜಾಪ್ ದಿಲಿ: “ಹಾಂವ್ ಧುಳ್ ಆನಿ ಗೊಬರ್ ತರೀ ಸರ್ವೆಸ್ಪರಾ ಲಾಗಿಂ ಅಶೆಂ ಉಲೊಂವ್ಕ್ ಥಯ್ತ್ ಘೆತಾಂ! ಚಿಂತ್ಯಾಂ, ಪನ್ನಾಸ್ ನಿತಿವಂತ್ ಮನ್ಯಾಂಕ್ ಪಾಂಚ್ ಜಣ್ ಉಣೆ ಆಸಾತ್. ಹ್ಯಾ ಪಾಂಚ್ ಜಣಾಂಕ್ ಲಾಗುನ್ ತುಂ ಸಗ್ಳ್ಯಾ ಶಹರಾಚೊ ನಾಸ್ ಕರ್ತಾಯ್?” ತಾಣೆಂ ಮ್ಹಳೆಂ: “ನಾ, ಥಂಯ್ ಪಂಚೆಚಾಳಿಸ್ ನಿತಿವಂತ್ ಮನಿಸ್ ಮೆಳ್ತೆತ್ ಜಾಲ್ಯಾರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.” ಅಬ್ರಹಾಮಾನ್ ಪರ್ತುನ್ ಮ್ಹಳೆಂ: “ಚಿಂತ್ಯಾಂ, ಥಂಯ್ ಚಾಳಿಸ್ ಮಾತ್ ಆಸಾತ್.” ತಾಣೆಂ ಜಾಪ್ ದಿಲಿ: “ಚಾಳಿಸ್ ಜಣಾಂ ಖಾತಿರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.” ಅಬ್ರಹಾಮಾನ್ ಮ್ಹಳೆಂ: “ಹಾಂವ್ ಪರ್ತುನ್ ಉಲಯ್ತಾಂ ಮ್ಹಣ್ ಮ್ಹಜೊ ಸರ್ವೆಸ್ಪರ್ ರಾಗಾರ್ ಜಾಯ್ನಾ ಜಾಂವ್! ಥಂಯ್ ತೀಸ್ ಜಣ್ ಮಾತ್ ಮೆಳ್ತೆತ್ ಜಾಲ್ಯಾರ್?” ತಾಣೆಂ ಜಾಪ್ ದಿಲಿ: “ತೀಸ್ ಜಣ್ ಥಂಯ್ ಮೆಳ್ತೆತ್ ಜಾಲ್ಯಾರ್ ಹಾಂವ್ ತಶೆಂ ಕರ್ಚೊ ನಾಂ.”

ಅಬ್ರಹಾಮಾನ್ ಮ್ಹಳೆಂ: “ಪರ್ತುನ್ ಮ್ಹಜ್ಯಾ ಸರ್ವೆಸ್ಪರಾ ಲಾಗಿಂ ಉಲೊಂವ್ಕ್ ಹಾಂವೆಂ ಧಯ್ರ್ ಘೆತ್ಲಾಂ; ಥಂಯ್ ವೀಸ್‌ಚ್ ಮೆಳ್ತೆತ್ ಜಾಲ್ಯಾರ್?” ತಾಣೆಂ ಜಾಪ್ ದಿಲಿ: “ಹ್ಯಾ ವೀಸ್ ಜಣಾಂ ಖಾತಿರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.” ಅಬ್ರಹಾಮಾನ್ ಮ್ಹಳೆಂ: “ಮ್ಹಜೊ ಸರ್ವೆಸ್ಪರ್ ರಾಗಾರ್ ಜಾಯ್ನಾ ಜಾಂವ್. ನಿಮಾಣೆಂ ಏಕ್ ಪಾವ್ಟಿಂ ಹಾಂವ್ ಉಲಯ್ತಾಂ: “ಥಂಯ್ ಧಾಚ್ ಜಣ್ ಮೆಳ್ತೆತ್ ಜಾಲ್ಯಾರ್?” ತಾಣೆಂ ಜಾಪ್ ದಿಲಿ: ಧಾ ಜಣ್ ಥಂಯ್ ಮೆಳ್ತೆತ್ ಜಾಲ್ಯಾರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 137:1-2a, 2bc-3; 6-7ab, 7c-8

ಶ್ಲೋಕ್: ತುಕಾ ಉಲೊ ಮಾರ್ಲಲ್ಯಾ ವೆಳಾ
ತುವೆಂ ಮ್ಹಾಕಾ ಕಾನ್ ದಿಲೆಯ್, ಸರ್ವೆಸ್ಪರಾ.

ಕೀ. 137:3a

1. ಮ್ಹಜ್ಯಾ ತೊಂಡಾಂತ್ಲೆಂ ಪ್ರಾರ್ಥನ್ ಆಯ್ಕುನ್ ಘೆತ್ಲೆಂಯ್ ಮ್ಹಣ್, ಸರ್ವೆಸ್ಪರಾ, ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್ ಹಾಂವ್ ತುಕಾ ಧಿನ್ವಾಸ್ತಾಂ:
ತುಜ್ಯಾ ದುತಾಂ ಮುಖಾರ್ ತುಜೆಂ ಕೀರ್ತನ್ ಗಾಯ್ತಾಂ,
ತುಜ್ಯಾ ಪವಿತ್ರ್ ಮಂದಿರಾ ಸಮೊರ್ ತುಕಾ ಸಾಷ್ಟಾಂಗ್ ನಮಸ್ಕಾರ್ ಕರ್ತಾಂ.
2. ತುಂ ಬರೊ ಆನಿ ವಿಶ್ವಾಸಿ,
ಸಕ್ಪಾಂ ಪ್ರಾಸ್ ವರ್ತೆಂ ತುಜೆಂ ನಾಂವ್ ಆನಿ ತುವೆಂ ದಿಲ್ಲೆಂ ಉತರ್,
ದೆಕುನ್ ತುಜ್ಯಾ ನಾಂವಾಚಿ ಹೊಗ್ಗಿಕ್ ಗಾತಾಂ.
ತುಕಾ ಉಲೊ ಮಾರ್ಲಲ್ಯಾ ವೆಳಾ ತುವೆಂ ಮ್ಹಾಕಾ ಕಾನ್ ದಿಲೆಯ್.
ಮ್ಹಜೆಂ ಕಾಳಿಜ್ ಘಟ್ ಕರ್ನ್ ಮ್ಹಾಕಾ ಧಯ್ರಾನ್ ಭರ್ಲೊಯ್.
3. ಸರ್ವೆಸ್ಪರ್ ಖರೊಚ್ ಮಹೋನ್ನತ್, ತರ್ಯೊ ಖಾಲ್ತ್ಯಾಂಚೆರ್ ತೊ ದೀಷ್ಟ್ ಘಾಲ್ತಾ,
ಪುಣ್ ಗರ್ವಿಷ್ಟ್ಯಾಂಚಿ ಒಳಕ್ ತೊ ಪಯ್ಸ್ ಧಾವ್ನ್‌ಚ್ ಧರ್ತಾ,
ಕಷ್ಟಾಂ-ದುಖಿಂಚ್ಯಾ ಮಧ್ಲಾನ್ ಹಾಂವ್ ವಾಟ್ ಚಮ್ಕಾತಾಂ,
ತರ್ಯೊ ತುಂ ಮ್ಹಜೊ ಜೀವ್ ರಾಖ್ತಾಯ್ ಆನಿ ಮ್ಹಜ್ಯಾ ದುಸ್ತಾನಾಂಕ್ ನಿರಾಶಿ ಕರ್ತಾಯ್.
4. ತುಜೊ ಹಾತ್ ವಿಸ್ತಾರುನ್ ಮ್ಹಾಕಾ ತುಂ ರಾಖ್ತಾಯ್,
ಮ್ಹಜೆ ಖಾತಿರ್ ತುಜೊ ಉಜ್ವೊ ಹಾತ್ ಕಿತೆಂಯ್ ಕರುಂಕ್ ತಯಾರ್!
ತುಜೊ ಮೋಗ್, ಸರ್ವೆಸ್ಪರಾ, ಸಾಸ್ಣಾಕ್ ಬಾಳ್ತಾ,
ತುಜ್ಯಾ ಹಾತಾಂಚಿಂ ಕೃತ್ಯಾಂ ತುಂ ವಿಸರ್ವಾಕಾ.

ದುಸ್ರೆಂ ವಾಚಪ್

ತಾಚೆ ಸವೆಂ ತುಮ್ಕಾಂ ಜಿವಂತ್ ಕರ್ನ್ ಉರಯ್ಲ್ಯಾಂತ್ ಆನಿ ನವ್ಯಾ ಜಿವಿತಾನ್ ಭರ್ಲ್ಯಾಂತ್
ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಕೊಲೊಸ್ಸೆ. 2:12-14

ಭಾವಾಂ-ಭಯ್ಲಿಂನೋ,

ಪವಿತ್ರಸ್ನಾನಾ ವರ್ವಿಂ ಕ್ರಿಸ್ತಾ ಸಾಂಗಾತಾ ತುಮ್ಕಾಂ ನಿಕೆಪಿಲ್ಯಾಂತ್ ಮಾತ್ರ್ ನ್ಹಯ್, ತಾಚೆ ಸವೆಂ ತುಮ್ಕಾಂ ಜಿವಂತ್ಯೊ ಉರಯ್ಲ್ಯಾಂತ್. ಕಿತ್ಯಾಕ್ ಕ್ರಿಸ್ತಾಕ್ ಮೊರ್ನಾಂತ್ಲೊ ಜಿವಂತ್ ಉರಯ್ಲ್ಯಾ ದೆವಾಚೆರ್ ತುಮಿ ದವರ್ಲಲ್ಯಾ ವಿಶ್ವಾಸಾ ವರ್ವಿಂ ತುಮ್ಚೆ ಥಂಯ್ ಹೆಂ ಸಗ್ಳೆಂ ಘಡ್ಲಾಂ. ಏಕ್ ಕಾಳಾರ್ ತುಮ್ಚ್ಯಾ ಆಪ್ರಾಧಾಂಕ್ ಲಾಗುನ್ ತುಮಿ ಮೆಲ್ಲ್ಯಾತ್ ಆನಿ ಸುನತ್ ಕರುಂಕ್ ನಾತ್ಲಲೆ. ಕುಡಿನ್ ಜಿಯೆವ್ನ್ ಆಸ್ಲಲ್ಯಾತ್; ತರ್ಯೊ ದೆವಾನ್ ತುಮ್ಕಾಂ ನವ್ಯಾ ಜಿವಿತಾನ್ ಭರ್ಲಿಂ. ಸರ್ವ್ ಆಮ್ಚೆ ಅಪ್ರಾಧ್ ತಾಣೆಂ ಆಮ್ಕಾಂ ಬೊಗ್ಸಿಲ್ಯಾತ್. ಕಾಯ್ದ್ಯಾ ಸರಿ ಆಮ್ಚೆ ವಿರೋಧ್ ಆಸ್ಲಲ್ಯಾ ಅಪ್ರಾಧಾಂಚೆಂ ಲೆಖ್ಪತ್ರ್ ತಾಣೆಂ ಪುಸುನ್ ಕಾಡ್ಲೆಂ ಆನಿ ತೆಂ ಖುರ್ಸಾರ್ ಖಿಳಾವ್ನ್ ನಾಸ್ ಕೆಲೆಂ.

— ದೆವಾಚೆಂ ಉತರ್ ಹೆಂ.

ರೊಮಾ. 8:15bc

ಉದ್ಕಾರ್

ಸರ್ವೆಸ್ಪರಾಕ್ ಜೈ, ಜೈ!

ತುಮ್ಕಾಂ ಮೆಳ್ಳಾ ತೊ ಅತ್ಮೊ ತುಮ್ಕಾಂ ದೆವಾಚೆಂ ಭುರ್ಗಿಂ ಕರ್ತಾ

ಆನಿ ದೆವಾಕ್ 'ಆಬ್ಬಾ' ಮ್ಹಣ್ಣೆ 'ಬಾಪಾ' ಮ್ಹಣುನ್

ತುಮಿ ಉಲೊ ಮಾರಿಶೆಂ ಕರ್ತಾ.

ಸರ್ವೆಸ್ಪರಾಕ್ ಜೈ, ಜೈ!

ಭಾವಾರ್ಥ್ಯಾಚಿಂ ಪ್ರಾರ್ಥನಾ

1. ಪವಿತ್ರ ಸಭೆಂತ್ಲಾ ಕುಟ್ಮಾಂಚಿ ಜವಾಬ್ದಾರಿ ಆಸ್ಚಾ ತಿಚಾ ಮುಖೆಲ್ಯಾಂನಿ - ಪಾಪ್ ಸಾಯ್ಸ್, ಭಿಸ್ಪ್, ಯಾಜಾಕ್ ಆನಿ ಸರ್ವ್ ಧಾರ್ಮಿಕ್ ಭಾವಾಂ-ಭಯ್ಣಿಂನಿ ತಾಂಚೆಂ ತಾಬೆನ್ ಆಸ್ಚಾ ಮಾಲ್ಗಡ್ಯಾಂಚಿ ಮೊಗಾನ್ ಆನಿ ಗೌರವಾನ್ ಸೆವಾ ಕರುಂಕ್ ತಶೆಂಚ್ ತಾಂಚ್ಯಾ ಅತ್ಮೀಕ್ ವಾಡಾವಳಿಕ್ ಗರ್ಜ್ ಆಸ್ಚೆಂ ಸಾಕ್ರಾಮೆಂತ್ ತ್ಯಾ ತ್ಯಾ ವೆಳಾರ್ ತಾಂಕಾ ಲಾಬೊಂವ್ಕ್ ಆಧಾರ್ ದೀ ಮ್ಹಣ್ ಮಾಗ್ತಾಂವ್.
2. ರಾಷ್ಟ್ರಾಂಚಾ ಮುಖೆಲ್ಯಾಂನಿ, ಮಾಲ್ಗಡ್ಯಾಂನಿ ತಾಂಚಾ ತರ್ನಾಟ್ಟಾಣಾರ್ ರಾಷ್ಟ್ರಾಂಚಾ ಉದರ್ಗತೆ ಖಾತಿರ್ ಕೆಲ್ಲಿ ಸೆವಾ ಮಾನುನ್ ಘೆವ್ನ್ ತಾಂಚಾ ಬರ್ಯಾಪಣಾಕ್ ಪಾಂವ್ಚಿಂ ಕಾನೂನಾ ರೂಪಿತ್ ಕರುಂಕ್ ಆನಿ ತಾಂಚಾ ಉದರ್ಗತೆ ಖಾತಿರ್ ನಿರಂತರಿ ವಾವುರ್ದೆಂ ಬರೆಂ ಮನ್ ತಾಂಕಾ ದೀ ಮ್ಹಣ್ ಮಾಗ್ತಾಂವ್.
3. ಮನ್ಯಾಪಣಾಚಿಂ ಮೌಲ್ಯಾ ನಪಯ್ಚ್ ಜಾವ್ನ್ ಯೆಂವ್ಚ್ಯಾ ಅಧುನಿಕ್ ಸಂಸಾರಾಂತ್, ಮಾಲ್ಗಡ್ಯಾಂನಿ ಕಶೆಂ ತಾಣೆಂ ತಾಂಚ್ಯಾ ಭುರ್ಗ್ಯಾಂಚಿ ತಶೆಂ ನಾತ್ರಾಂಚಿ ಮೊವಾಳಾಯೆನ್ ಜತನ್ ಕೆಲ್ಯಾ ತಶೆಂಚ್ ಹರೈಕ್ಲ್ಯಾಂನಿ ಎಕಾಮೆಕಾಕ್ ಭಾವ್ ಆನಿ ಭಯ್ಣ್ ಮ್ಹಣ್ ಒಳ್ಕುಂಕ್ ತಾಂಚಿ ಮೊಗಾನ್ ಸೆವಾ ಕರುಂಕ್ ಪ್ರೇರಣ್ ಜಾಂವ್ಕ್ ಕುರ್ಪಾಂ ದೀ ಮ್ಹಣ್ ಮಾಗ್ತಾಂವ್.
4. ಯುವಕ್ - ಯುವತಿಂನಿ ಸಂತೊಸಾನ್ ತಾಂಚಾ ಅಜೊ - ಅಜಿಯಾಂಚಿ ಭೆಟ್ ಕರ್ನ್ ದೆವಾಚಾ ಮೊವಾಳ್ ಮೊಗಾಚೊ ತಾಂಕಾ ಅನ್ನೋಗ್ ದೀಂವ್ಕ್ ಆನಿ ತ್ಯಾ ಮಾರಿಫಾತ್ ಮಾಲ್ಗಡ್ಯಾ ಆನಿ ತರ್ನಾಟ್ಟಾ ಮಧೆಂ ಅಧುನಿಕ್ ಸಂಸಾರಾಂತ್ ನವೊ ಸಂಬಂಧ್ ರುತಾ ಕರುಂಕ್ ವಾವುಂಕ್ ತಾಂಚೆಂ ಧಂಯ್ ಉದಾರ್ಪಣ್ ಆಸಾ ಕರ್ ಮ್ಹಣ್ ಮಾಗ್ತಾಂವ್.
5. ಸರ್ವ್ ಮಾಲ್ಗಡ್ಯಾಂನಿ ತಶೆಂ ಅಜೊ - ಅಜಿಯಾಂನಿ ತಾಂಚ್ಯಾ ಹ್ಯಾ ಉತಾರ್ ಪ್ರಾಯೆರ್ ತಾಂಚಾ ಕುಟ್ಮಾಂಕ್ ಜಾಣ್ವಾಯೆಚಿಂ ಫಳಾಂ ತಶೆಂ ಭಾವಾರ್ಥ್ಯಾಚಿಂ ದೀರ್ವಿಂ ಪಾಶಾರ್ ಕರ್ಯೆತಾ ಮ್ಹಳ್ಳೆ ಸತ್ ಮಾನುನ್ ಘೆವ್ನ್ ತಾಂಚಿ ಉತಾರ್ ಪ್ರಾಯ್ ಫಳಾಧಿಕ್ ತಶೆಂ ಸಂತೊಸ್ಪರಿತ್ ಕರುಂಕ್ ಪವಿತ್ರ ಅತ್ಮ್ಯಾಚಿ ಸಸಾಯ್ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಸರ್ವ್ವ ಮಾಲ್ಗಡ್ಯಾಂನಿ ಸಂಸಾರಾಚ್ಯಾ ಸಲ್ವಾಸಾಂ ಖಾತಿರ್ ಕಳ್ಳಿತ್ ನಾಸ್ತಾನಾ ಮಾಗ್ಣೆಂ
 ಅಬ್ರಾಹಾಮಾ ಬರಿಂ ಮುಂದರ್ಸುಂಕ್ ತ್ಯಾ ಮಾರಿಫಾತ್ ಸಗ್ಳ್ಯಾ ಸಂಸಾರಾರ್ ಪ್ರತ್ಯೇಕ್ ಜಾವ್ನ್
 ಯುಕ್ತೆನಾಂತ್ ಶಾಂತಿ - ಸಮಾಧಾನ್ ರಾಜ್ ಕರುಂಕ್ ತಾಂಚೆಂ ಮಾಗ್ಣೆಂ ಭೆಟಂವ್ಕ್ ಆಧಾರ್
 ದೀ ಮ್ಹಣ್ ಮಾಗ್ತಾಂವ್.

7. ಅಖ್ಯಾ ಪವಿತ್ರ ಸಭೆಂತ್ ಆಜ್ ಮಾಲ್ಗಡ್ಯಾ ತಶೆಂ ಅಜೊ - ಅಜಿಯಾಂಚೊ ದೀಸ್
 ಸಂಭ್ರಮ್ಚ್ಯಾ ಸಂದರ್ಭಿ, ಪವಿತ್ರ ಸಭಾ ಸರ್ವ್ವ ಮಾಲ್ಗಡ್ಯಾಂಕ್ ಸ್ವೀಕಾರ್ ಕರ್ಚೆಂ ಘರ್ ಜಾಂವ್ಕ್
 ತಶೆಂ ಪವಿತ್ರ ಸಭೆಚಾ ಬರ್ಯಾಪಣಾ ಖಾತಿರ್ ವಾವುರ್ಚ್ಯಾ ಉತಾರ್ ಪ್ರಾಯೆಚಾ ಪಾಪಾ
 ಫ್ರಾನ್ಸಿಸಾಕ್ ಸರ್ವ್ವ ಭೆಸಾಂವಾನಿ ಭರ್ ಮ್ಹಣ್ ಮಾಗ್ತಾಂವ್.

ಜಾಗತಿಕ ದುಸ್ತ್ರೋ ಮಾಲ್ಗಡ್ಯಾಂಚೊ ಆನಿ ಅಜೊ - ಅಜಿಯಾಂಚೊ ದೀಸ್

ಪ್ರಸ್ತಾವನ್:

ಮೊಗಾಚ್ಯಾನೊ, ದೇವ್ ಬರೊ ದೀಸ್ ದೀಂವ್ ತುಮ್ಕಾಂ ಸಮೇಸ್ತಾಂಕ್. ಸಾದ್ಯಾಕಾಳಾಚೊ ಸತ್ರಾವೊ ಆಯ್ತಾರ್ ಆಜ್ ಆಮಿ ಜಾಗತಿಕ ದುಸ್ತ್ರೋ ಮಾಲ್ಗಡ್ಯಾಂಚೊ ಆನಿ ಅಜೊ - ಅಜಿಯಾಂಚೊ ದಿವಸ್ ಜಾವ್ನ್ ಸಂಭ್ರಮ್ತಾಂವ್ ಆನಿ “ಮಾತಾರೆ ಪ್ರಾಯೆರ್ ತಿಂ ಆನಿಕೀ ಫಳ್ ದಿತಲಿಂ” (ಕೀರ್ತನ್ 92:14) ಮ್ಹಳ್ಳ್ಯಾ ವಿಷಯಾಚೆರ್ ನಿಯಾಳ್ ಕರ್ತಲ್ಯಾಂವ್.

ಜಿವಿತ್ ಮನ್ಯಾಂಕ್ ದೆವಾಚೆಂ ದೆಣೆಂ. ಏಕ್ ಬಾಳ್ ಜಾವ್ನ್ ದೆವಾಚೆ ಮಾಂಡಾವಳ್ ಪ್ರಕಾರ್ ಅವಯ್ಚ್ಯಾ ಗರ್ಭಾ ಥಾವ್ನ್ ಹ್ಯಾ ಸಂಸಾರಾಕ್ ಆಮಿ ಯೆತಾಂವ್ ಆನಿ ಆಮಿ ವಾಡಾವಳ್ ಸುರ್ವಾತ್ ಜಾತಾ. ಮಾಲ್ಗಡಿ ಪ್ರಾಯ್ ಜಿವಿತಾಚೊ ಏಕ್ ಪ್ರಮುಖ್ ಹಂತ್. ಜಾಯ್ತೊ ಜಿವಿತಾಚೊ ಅನ್ಬೋಗ್ ಜೋಡ್ನ್ ಆನಿ ಸಗ್ಳೆ ಜಿವಿತ್ ಝರವ್ನ್ ಗ್ರೇಸ್ತ್ ಅನ್ಬೋಗ್ ಜೋಡ್ನ್ ಹ್ಯಾ ಪ್ರಾಯೆಕ್ ಆಮಿ ಪಾವ್ತಾಂವ್. ಜಿವಿತಾಚಿ ಉತರ್ ಪ್ರಾಯ್ ಮಾಲ್ಗಡ್ಯಾಂಕ್ ತಶೆಂ ಹೆರಾಂಕ್ ತಿಲ್ಲೆ ಸುಲಭಾಯೆನ್ ಸಮ್ಜೊಂಕ್ ತಶೆಂ ಸ್ವೀಕಾರ್ ಕರುಂಕ್ ಸಕ್ಚಿಂ ಪ್ರಾಯ್ ನ್ಹಯ್ ಮ್ಹಣ್ತಾ ಪಾಪಾ ಫ್ರಾನ್ಸಿಸ್. ದೆಕುನ್ ಮಾಲ್ಗಡ್ಯಾಂನಿ ಜಿವಿತಾಚೊ ಹೊ ಹಂತ್ ಸಂತೊಸಾನ್ ಸ್ವೀಕಾರ್ ಕರಿಜೆ. ಪಾಟ್ಲ್ಯಾ ಸಗ್ಳ್ಯಾ ಜಿವಿತಾಂತ್ ಮನ್ಯಾಪಣಾನ್ ಜಿಯೆವ್ನ್ ಏಕಾಮೆಕಾಚಿ ಜತನ್ ತುಮಿ ಕೆಲ್ಯಾ ಆನಿ ಆತಾ ಹೊ ವೇಳ್ ತೆಂಚ್ ಲಿಸಾಂವ್ ನಾತ್ರಾಂಕ್ ದಿಂವ್ಚೊ ಆನಿ ತಾಂಕಾಂ ತುಮ್ಚ್ಯಾ ಜಿವಿತಾಚೊ ಅನ್ಬೋಗ್ ವಾಂಟ್ಚೊ. ಆಮ್ಚೆ ಸಗ್ಳೆಂ ಮುಗ್ಡಾಲೆಂ ಮ್ಹಣ್ ಚಿಂತುನ್ ರುದಾನ್ ಕರ್ಚೊ ಹೊ ವೇಳ್ ನ್ಹಯ್ ಬದ್ಲಾಕ್ ತುಮ್ಚ್ಯಾ ಭಾವಾರ್ಥಿ ಆನಿ ಮಾಗ್ಣ್ಯಾಚಾ ಜಿವಿತಾದ್ವಾರಿ ತಶೆಂ ಜಿವಿತಾಂತ್ ಜೊಡ್ಲೆಲ್ಯಾ ಗ್ರೇಸ್ತ್ ಅನ್ಬೋಗಾದ್ವಾರಿಂ ಆನಿಕೀ ಫಳ್ ದಿಂವ್ಚೊ ವೇಳ್ ಮ್ಹಳ್ಳೆ ಸಮ್ಜೊಂಕ್ ಆಯ್ಚಿ ದೇವ್ ಸ್ತುತಿ ತುಮ್ಕಾಂ ಉಲ್ಲೊ ದಿತಾ.

ಆಮ್ಚ್ಯಾ ಮಾಲ್ಗಡ್ಯಾಂನಿ ಆಮ್ಕಾಂ “ತಾಂಚಾ ಹಾತಾಂನಿ ಧರ್ದೆ ಆನಿ ತಾಂಚಾ ದಿಂಬಿಯಾಂನಿ ಸಾಂಬಾಳ್ಚೆ” ಮ್ಹಳ್ಳ್ಯಾ ಉಪ್ಕಾರಿ ಭೊಗ್ಣಾಂನಿ ತಾಂಚಾ ಭುರ್ಗ್ಯಾಂನಿ ತಶೆಂ ನಾತ್ರಾಂನಿ ತಾಂಚೆ ಮೊಗಾನ್ ಜತನ್ ಕರುಂಕ್, ತಾಂಚಾ ಜಿವಿತಾಚಾ ಅನ್ಬೋಗಾ ತಶೆಂ ತಾಂಚಾ ಮಾಗ್ಣ್ಯಾಚಾ ಫಳಾದ್ವಾರಿ ಆಮ್ಚೆಂ

ಜಿವಿತ್ ನಂದನ್ ಕರುಂಕ್ ಆಮಿ ಬರೆಂ ಮನ್ ಕರಿಜೆ ಮಾತ್ ನ್ಹಯ್ ಮಾಲ್ಗಡ್ಯಾಂಕ್ ಆಮ್ಚ್ಯಾ
ಕುಟ್ಮಾಂನಿ ಮಾನಾನ್ ಆನಿ ಗೌರವಾನ್ ಸಾಂಬಾಳುಂಕ್ ಪ್ರಯತ್ನ್ ಕರಿಜೆಂ.

ತರ್ ಹ್ಯಾ ಮಿಸಾಚ್ಯಾ ಪವಿತ್ರ್ ಬಲಿದಾನಾ ವೆಳಾರ್ ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ತಶೆಂ
ಕುಟ್ಮಾಂತ್ಲ್ಯಾ ಸರ್ವ್ ಮಾಲ್ಗಡ್ಯಾಂಕ್ ಆನಿ ಅಜೊ - ಅಜಿಯಾಂಕ್ ದೆವಾಕ್ ಸಮರ್ಪನ್ ಕರ್ನ್ ತಾಂಚ್ಯಾ
ಬರ್ಯಾ ಭಲಾಯ್ಕೆಂ ಖಾತಿರ್, ಸು:ಖಾ - ಸಂತೊಸ್, ಸಮಾಧಾನಾ ಖಾತಿರ್ ವಿಶೇಷ್ ಧರಾನ್
ಮಾಗ್ತಾ. ಆಮಿಯೀ ತಿಂ ಆಮ್ಚ್ಯಾ ಫಿರ್ಗಜೆಚಿಂ ತಶೆಂ ಕುಟ್ಮಾಚಿಂ ಗ್ರೇಸ್ತ್ಕಾಯ್ ಆನಿ ದೀವಿಂ
ಮ್ಹಣ್ ಘೆವ್ನ್ ವೊಗಾನ್ ಆನಿ ಮಾನಾನ್ ತಾಂಚಿಂ ಸೆವಾ ಕರುಂಕ್ ಆನಿ ತಾಂಚಾ ಸಂತೊಸ್
- ಸಮಾಧಾನೆ ಖಾತಿರ್ ವಾವ್ರುಂಕ್ ಕುರ್ಪಾಂ ಹ್ಯಾ ಮಿಸಾಚ್ಯಾ ಬಲಿದಾನಾದ್ವಾರಿ ಮಾಗೊನ್ ಘೆವ್ಚ್ಯಾ.